



Kunsill Lokali – Marsaxlokk – Local Council

MINUTI

Laqgħa tal-Kunsill Lokali MARSAXLOKK

IS-SEBA' LEGISLATURA

Laqgħa Numru 33

12 ta' Jannar 2017

Il-Kunsilli Lokali Marsaxlokk Itaq' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fil-5:00 ta' filgħaxija.


PRE ENTI:

Horace Gauci –	Sindku
Steven Grech –	Viċi Sindku
Daniel Zerafa –	Kunsillier
Janice Chetcuti –	Kunsilliera
Stephen Caruana -	Kunsillier

UFFI JAL PRE ENTI:

Duncan Hall – Segretarju **E** ekuttiv

2, Triq Vittorio Cassar, Marsaxlokk MXK1051, Malta.

 :21652525, 21650937

@ :marsaxlokk.lc@gov.mt  www.lc.gov.mt/www.marsaxlokklc.com

33.1	Qari ta' Ittri ta' Apologiji
33.1.1	Ma kienx hemm
33.2	Kunsiderazzjoni u approvazzjoni tal-Minuti
33.2.1	Kopja tal-Minuti tas-Seduta precedenti, seduta numru 32, kienet tqassmet lill-Kunsilliera qabel il-laqgħa u għaldaqstant il-Minuti ittiehdu bhala moqrija.
31.2.2	Wara konsiderazzjoni fuq mozzjoni tas-Sur Stephen Caruana issekondata mis-Sur Horace Gauci, il-minuti ta' seduta 32, gew approvati b'votazzjoni unanima fost dawk prezenti.
31.2.5	Is-Sindku u s-Segretarju Eżekuttiv iffirmaw il-Minuti bhala dokument korrett.
33.3	Komunikazzjonijiet mis-Sindku
33.3.1	Is-Sindku informa lill-Kunsilliera prezenti illi kienet inżammet laqgħa bejn il-Kunsill Lokali, l-Awtorita' tad-Djar u l-amministraturi tal-blokki magħzula bil-ghan illi jigi ffirmat kuntratt bejn l-istess Awtorita' tad-Djar u l-amministraturi
33.3.2	Is-Sindku informa lill-Kunsill Lokali illi flimkien mas-Segetarju Eżekuttiv kien iltaqa' mal-kumpanija GO u kienu gew iccarati diffikultajiet li kien hemm b'konnessjoni ma' applikazzjoni li kienet issottomettiet GO plc għal installazzjoni ta' arblu fiz-zona ta' Delimara.
33.3.3	Is-Sindku informa lill-Kunsill Lokali illi nhar it-3 ta' Jannar 2017 kienet inżammet laqgħa għall-haddiema assenjati bil-ghan illi jigu ccarati diffikultajiet li kien hemm fl-operat tal-istess haddiema assenjati.
33.3.4	Is-Sindku qal illi nhar id-9 ta' Jannar 2017 kienet inżammet laqgħa mal-ufficjali inkarigati mill-Pjan ta' Rigenerezjoni ta' Marsaxlokk fi hdan l-Ufficju tal-Prim Ministru. Is-Sur Gauci għadda dettalji ta' dak li kien gie diskuss
33.3.5	Is-Sur Horace Gauci informa lill-Kunsilliera prezenti illi nhar id-9 ta' Jannar 2017, il-Kunsill Lokali kien iltaqa' mas-Sur Kurt Cini li kien issottometta applikazzjoni għal żvilupp fi Triq iz-Zejtun.
33.3.6	Is-Sindku in forma lill-Kunsill Lokali illi kienet inżammet laqgħa rigward mizura FAEZR 4.4 li kienet taqa' taht il-firxa ta' programmi ffinanzjati mill-Unjoni Ewropeja. Is-Sur Gauci zied jghid illi kienet qieghda tigi evalwa l-possibilita' illi tigi sottomessa applikazzjoni relatata maz-zona ta' NATURA 2000 (Il-Ballut ta' Marsaxlokk).
33.3.7	Is-Sindku informa lill-Kunsill Lokali illi nhar it-12 ta' Jannar 2017 kien instema l-kaz tal-applikazzjoni għal parkegg wara l-grawnd tal-futbol bhala parti mill-pjan ta' rigenerazzjoni, liema applikazzjoni kienet giet approvata mill-awtorita' tal-lppjanar.
33.4	Twegibiet għall-Mistoqsijiet tal-Kunsilliera

33.4.1	<p>Is-Sur Steven Grech staqsa lis-Segretarju Ezekuttiv ‘Rigward ic-Central Strip li hemm quddiem il-Kunsill hemm xi hsieb meta ser tigi rrangata?’</p> <p>Is-Segretarju Ezekuttiv qal illi kienu ghaddejnin diskussjonijiet mal-Gvern Centrali sabiex ix-xoghol jigi inkluz fil-pjan ta’ Rigenerrazzjoni li kien qieghed jigi implimentat.</p>
33.4.2	<p>Is-Sur Steven Grech staqsa lis-Segretarju Ezekuttiv “Jista’ jghid jekk il-fanali tax-xatt hux ser jinbidlu?”.</p> <p>Is-Segretarju Ezekuttiv wiegeb li kien hemm kwotazzjoni li kienet ser tigi diskussa aktar tard waqt l-istess seduta.</p>
33.4.3	<p>Is-Sur Steven Grech staqsa “ Jista’ jsir dawl mal-palm tax-Xatt?”.</p> <p>Is-Segretarju Ezekuttiv qal il-materja kienet tinhtieg decizjoni min-naha tal-Kunsill Lokali.</p>
33.4.4	<p>Is-Sur Steven Grech staqsa “ Tista’ issir laqgħa ma’ tal-koperativa dwar il-boatyard li kien ippropona l-Kunsill?”</p> <p>Is-Segretarju Ezekuttiv wiegeb li l-materja kienet titlob decizjoni tal-Kunsill Lokali. Kien hemm diskussjoni dwar il-mod li bih kienet ifformulata l-mistoqsija</p>
33.4.5	<p>Is-Sur Steven Grech staqsa “ Ikkuntattajna xi perit bhalma konna ghidna li ha ngibu minhabba l-patching tat-toroq?”</p> <p>Is-Segretarju Ezekuttiv qal illi hekk kif deciz mill-Kunsill Lokal kiener ser tinhareg sejha għall-offerti għas-servizzi ta’ perit. Dwar il-patching kien għadu ma sar ebda kuntatt ma’ perit.</p>
33.4.6	<p>Is-Sur Steven Grech staqsa “Fejn wasalna dwar il-bandli ta’ Gnien il-Familja?”</p> <p>Is-Segretarju Ezekuttiv qal li fis-seduta segwenti kien ser ikun hemm id-dokumenti li kellhom jghinu lill-Kunsill Lokali jiehu decizjoni dwar il-materja.</p>
33.4.7	<p>Is-Sur Steven Grech staqsa “ Ha naghmlu xi target date biex nikkonkludu dwar il-monti u l-Imwejjed u siggijiet?”</p> <p>Is-Segretarju Ezekuttiv qal illi l-materja kienet tiddependi mill-ufficjali tal-Ufficju tal-Prim Ministru likienu qieghdin jikkordinaw ix-xogholijiet.</p>
33.5	Rapporti
33.5.1	<p>Is-Sindku ressaq fuq il-mejda tal-Kunsill Lokali rapport (DOK A) imhejji mill-bord mahtur mill-Kunsill Lokali b’konnessjoni ma’ sejha interna għal ufficjal ezekuttiv fi hdan il-Kunsill Lokali, liema rapport kien qieghed jirrakkomanda illi s-Sa. Joan Mifsud tingħata l-kariga msemmija.</p> <p>Wara diskussjoni qasira, fuq propozzjoni tas-Sur Steven Grech issekondat mis-Sur Daniel Zerafa il-Kunsill unanimament qabel illi japprova r-rakkomandazzjoni tal-bord u tinħatar is-Sa. Joan Mifsud fil-kariga ta’ Ufficjal Ezekuttiv.</p>
33.5.2	<p>Is-Sindku ressaq fuq il-mejda tal-Kunsill Lokali abbozz tal-estimi finanzjarji għas-sena 2017. Is-Sur Gauci zied jghid illi hekk kif legalment stabbilit, l-imsemmi rapport kien gie pprezentat waqt il-laqgħa generali annwali li kienet inżammet f’Dicembru 2016 u diskuss mill-kumitat tal-finanzi.</p>
33.5.3	<p>Waqt diskussjoni libera gie deciz illi kellu jkun hemm nuqqas tas-servizzi li kienu</p>

	jinghataw mis-Sa. Gemma Cuschieri u li kellu jinqata' x-xiri tal-gurnali.
33.5.4	Fuq proposta tas-Sur Horace Gauci issekondat mis-Sur Steven Grech, il-Kunsill Lokali unanimament approva l-estimi finanzjarji għall-2017 hekk kif proposti.
33.6	Performance Bonus tas-Segretarju Ezekuttiv
33.6.1	Is-Sur Horace Gauci qal illi kien ha hsieb jevlawa l-hidma tas-Segretarju Ezekuttiv matul l-2016. Huwa ressaq fuq il-mejda, kopja tal-performance appraisal għas-segretarju Ezekuttiv għall-2016 għall-approvazzjoni tal-Kunsill Lokali.
33.6.2	Wara kunsiderazzjoni, fuq proposta' tas-Sa. Janice Chetcuti ssekondata mis-Sur Steven Grech u li għaddiet b'votazzjoni unanima il-Kunsill Lokali unanimament qabel illi kellu jirrakkomanda illi s-Sur Hall jinghata l-massimu ta' 10% tal-performance bonus. Is-Sur Hall irringrazzja lill-Kunsilliera prezenti.
33.7	Karnival 2017
33.7.1	Is-Sur Horace Gauci ressaq fuq il-mejda tal-Kunsill Lokali proposta ta' programm għall-karnival 2017. Wara li inghataw id-dettalji tal-attivita' proposta, li kiener ser tiswa' s-somma ta' €1500, kien hemm qbil unanimu bejn il-Kunsilliera prezenti illi kellha tittella' attivita' bil-programm propost.
33.8	Korrispondenza
33.8.1	Permezz ta' e-mail datat 29 ta' Dicembru 2016, is-Sa. Lorraine Galea, għalliem fl-iskola primarja ta' Marsaxlokk talbet lill-Kunsill Lokali jevalwa l-possibilita' illi jsiru xbieki fi grawnd li kien hemm fil-konfini tal-istess skola. Wara diskussjoni libera, gie stabbilit illi kellhom jinkisbu kwotazzjonijiet.
33.8.2	Permezz ta' e-mail datat 23 ta' Dicembru 2016, is-Sindku wiegeb ilment li kien wasal minghand is-Sur Christian Camilleri rigward nuqqas ta' accessibilita' fi Triq San Frangisk.
33.8.3	E-mail datat 14 ta' Novembru 2016 li permezz tieghu is-Sur Louis Borg Falzon informa lill-Kunsill Lokali b'xogholijiet li kien ser jaghmel mal-faccata tar-residenza tieghu u talab illi titneha lampa u wajers li kien hemm. Wara diskussjoni libera, filwaqt li ma nstabet ebda oggezzjoni, kien hemm qbil illi ma kellha tinstab ebda oggezzjoni għat-talba, gie deciz illi s-Sur Borg Falzon kellu jintalab jaghmel tajjeb għall-ispejjez sabiex isir ix-xoghol miltub minnu.
33.8.4	Permezz ta' e-mail datat 6 ta' Jannar 2017, il-Perit Edric Micallef, f'isem Transport Malta, ccara mistoqsijiet li kien hemm rigward partijiet mill-bankina li kien hemm fi Triq iz-Zejtun.
33.8.5	E-mail datat 9 ta' Jannar 2016 li permezz tieghu is-sur Andre Zammit, mill-Awtorita' Maltija għat-turizmu informa lill-Kunsill Lokali illi l- <i>Food Safety Unit</i> fi hdan l-istess awtorita' kien inghata struzzjonijiet sabiex jiddetermina l-ammont ta' mwejjed u siggijiet li stabbilimenti seta' jkollhom.
33.8.6	E-mail datat 10 ta' Jannar 2017 li permezz tieghu, il-Kunsillier Daniel Zerafa ccara

	cirkostanza relatata ma' comba tad-dawl fi Triq Xatt is-Sajjieda.
33.8.7	E-mail datata 5 ta' Jannar 2017, li permezz taghha l-assocjazzjoni tal-Kunsilli Lokali ghaddiet informazzjoni dwar laqgħa plenarja li kienet ser tinzamm nhar is-Sibt 4 ta' Marzu 2017.
33.8.8	Applikazzjonijiet minghand is-sinjuri Carmelo Bugeja, Paul Caruana u Joseph Galea sabiex itellghu opri tal-bahar fuq l-art. Wara li inqraw id-dettalji tat-talbiet gie deciz illi mihakba ragunijiet legali ma setghux jinħargu l-permessi mitluba.
33.8.9	Permezz ta' ittra li waslet għand il-Kunsill Lokali nhar il-21 ta' Dicembru 2016, is-Sur Christian Vella talab permess sabiex ikun jista' jbiegh haxix minn vettura fi Triq Xatt is-Sajjieda. Wara li gie stabbilit illi s-Sur Vella kellu l-permessi mehtiega, kien hemm qbil illi kellha tintalab laqgħa lil Transport Malta bil-għan illi l-Kunsill Lokali jingħata parir.
33.8.10	Stima datata 6 ta' Jannar 2017 minghand Calleja Ltd. għal bicciet minn fanali ornamentali. Wara li s-Sindku spjega li l-istima, li kienet tammonta għal €559.98 kienet ser isservi sabiex jissewwew fanali f'Xatt is-Sajjieda, il-Kunsill Lokali unanimament qabel illi kellu jidhol għall-ispiza hali jsiru x-xogħolijiet.
33.8.11	Permezz ta' avvizi li deheru fil-Gazzetta tal-Gvern l-Awtorita' tal-Ippjanar habbret li kienet irceviet applikazzjonijiet għal zvilupp bin-numri PA/00773/16, PA/02665/16, PA/03979/16, PA/04211/16, PA/06675/16, PA/05253/16, PA/07602/16, PA/07748/16, PA/07675/16, PA/03891/16, PA/04695/16, PA/06752/16, PA/06916/16, PA/07624/16, PA/04816/16, PA/0635-/16, u PA/07820/16 Wara li gew evalwati l-applikazzjonijiet gie deciz illi kellha tintalab site plan u dettalji dwar PA/07820/16.
33.8.12	Permezz ta' e-mail datat 5 ta' Jannar 2017, is-Sur Matthew Bugeja, f'isem l-għaqda 8 ta' Mejju talab lill-Kunsill Lokali xogħol fuq hofor tal-arbli fi Triq Xatt is-Sajjieda u Triq iz-Zejtun. Wara diskussjoni libera, kien hemm qbil unanimu bejn il-Kunsilliera illi filwaqt li l-hofor ta' Triq Xatt is-Sajjieda ma setghux isiru għal ragunijiet ta' sigurta', kellhom jintalbu dettalji dwar il-hofor li kien qiegħed jigi propost li jsiru fi Triq iz-Zejtun.
33.09	Kunsiderazzjoni u approvazzjoni tal-iskedi ta' pagamenti.
33.09.1	Is-Sindku pogga fuq il-mejda tal-Kunsill Lokali skeda ta' pagamenti (Skeda nru. 1/17) għall-approvazzjoni.
33.09.2	Fuq mozzjoni tas-sur Steven Grech, issekondat mill-Kunsillier Stephen Caruana, il- Kunsill Lokali unanimament approva il-pagament inkluzi fl-iskeda ta' pagamenti li hi annessa u tiffirma parti minn dawn il-minuti
33.09.3	Is-Sindku pogga fuq il-mejda tal-Kunsill Lokali lista ta' petty cash mahrug matul Dicembru 2016 għall-approvazzjoni.

33.09.4	Fuq mozzjoni tas-sur Steven Grech, issekondat mis-Sindku, il- Kunsill Lokali unanimament approva l-lista li hi annessa u tiffirma parti minn dawn il-minuti.
33.10	Tmiem tal-Laqgħa u data tas-seduta li jmiss
33.10.1	Is-Seduta tal-Kunsill Lokali ntemmet fis-7:30p.m. wara li giet ezawrita l-agenda u giet aggornata għal nhar il-Hamis 9 ta' Frar 2017 fl-4:30p.m.

Konfermati, illum 9 ta' Frar 2017

IFFIRMATA

Horace Gauci
Sindku

IFFIRMATA

Duncan Hall
Segretarju E ekuttiv